

DEĊIŻJONI (UE) 2015/2218 TAL-BANK ĊENTRALI EWROPEW**tal-20 ta' Novembru 2015****dwar il-proċedura biex jiġu esklużi membri tal-persunal mis-suppożizzjoni li kellhom impatt materjali fuq il-profil tar-riskju ta' istituzzjoni tal-kreditu taht superviżjoni (BĊE/2015/38)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 127(6) u l-Artikolu 132 tiegħu,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(3) tiegħu,

Billi:

- (1) Fi hdan il-qafas stabbilit skont l-Artikolu 6 tar-Regolament (UE) Nru 1024/2013, il-Bank Ċentrali Ewropew (BĊE) għandu kompetenza esklużiva biex iwettaq il-kompiti mogħtija lil mill-Artikolu 4 ta' dak ir-Regolament li huma relatati ma' istituzzjonijiet ta' kreditu stabbiliti fi Stati Membri parteċipanti jew friegħi stabbiliti fi Stati Membri parteċipanti minn istituzzjonijiet ta' kreditu stabbiliti fi Stati Membri mhux parteċipanti.
- (2) Sabiex jiġu segwiti l-oġettivi tal-unjoni bankarja wara l-konkluzjoni tal-Kunsill Ewropew tad-19 ta' Ottubru 2012, li qalet li l-proċess lejn unjoni ekonomika u monetarja aktar profonda għandha tibni fuq il-qafas istituzzjonali u legali tal-Unjoni, għandu jiġi stabbilit qafas legali armonizzat fi hdan il-Mekkaniżmu Superviżorju Uniku.
- (3) Ir-Regolament (UE) Nru 468/2014 tal-Bank Ċentrali Ewropew (BĊE/2014/17) ⁽²⁾ jistabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet kompetenti nazzjonali u mal-awtoritajiet nazzjonali nominati. B'mod partikolari, it-Titolu 2 tal-Parti III jistabbilixxi dispożizzjonijiet generali relatati mal-proċess ġust għall-adozzjoni ta' deċiżjonijiet superviżorji tal-BĊE.
- (4) Il-qafas għal superviżjoni prudenzjali stabbilit permezz tad-Direttiva 2013/36/UE tal-Parlament Ewropew u tal-Kunsill ⁽³⁾ jeħtieġ li l-istituzzjonijiet jidentifikaw il-membri tal-persunal kollha li l-attivitajiet professjonali tagħhom għandhom impatt materjali fuq il-profil tar-riskju tal-istituzzjoni. Kwalunkwe kriterju użat għal dan l-iskop għandu jiżgura li l-identifikazzjoni ta' persunal li l-attivitajiet professjonali tagħhom għandu impatt materjali fuq il-profil tar-riskju tal-istituzzjoni tirrifletti l-livell ta' riskju tal-attivitajiet differenti fi hdan l-istituzzjoni.
- (5) Il-BĊE huwa responsabbli sabiex jiżgura, fi hdan il-qafas tar-Regolament Iddelegat tal-Kummissjoni (UE) Nru 604/2014 ⁽⁴⁾, li l-entitajiet taht is-superviżjoni diretta tiegħu japplikaw ir-regoli dwar l-identifikazzjoni ta' persunal li jkollhom impatt materjali fuq il-profil ta' riskju ta' istituzzjoni b'mod koerenti li jissalvagwardja s-sodezza ta' kwalunkwe identifikazzjoni ta' din ix-xorta. Din id-Deciżjoni għalhekk tippovdi għal proċedura b'rabta mal-applikazzjoni tal-kriterji kwantitattivi stipulati fl-Artikolu 4 tar-Regolament Iddelegat (UE) Nru 604/2014,

⁽¹⁾ ĠUL 287, 29.10.2013, p. 63.

⁽²⁾ Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĊE/2014/17) (ĠUL 141, 14.5.2014, p. 1).

⁽³⁾ Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠUL 176, 27.6.2013, p. 338).

⁽⁴⁾ Regolament ta' Delega tal-Kummissjoni (UE) Nru 604/2014 tal-4 ta' Marzu 2014 li jissupplimenta d-Direttiva 2013/36/UE tal-Parlament Ewropew u tal-Kunsill f'dak li jikkonċerna l-istandards tekniċi regolatorji fir-rigward tal-kriterji kwalitattivi u kwantitattivi xierqa biex jiġu identifikati l-kategoriji ta' persunal li l-attivitajiet professjonali tagħhom għandhom impatt materjali fuq il-profil tar-riskju tal-istituzzjoni (ĠUL 167, 6.6.2014, p. 30).

ADOTTA DIN ID-DEĊIŻJONI:

Artikolu 1

Kamp ta' applikazzjoni

Din id-Deċiżjoni tistabbilixxi r-rekwiżiti proċedurali kemm ghan-notifika tal-approvazzjoni minn qabel, kif ukoll l-applikazzjoni ghalha, li l-istituzzjonijiet ta' kreditu taht superviżjoni ghandhom jissottomettu lill-BĊE sabiex jeskludu membri tal-persunal jew kategoriji ta' membri tal-persunal mis-suppożizzjoni li huma persunal identifikat fuq il-baži tal-kriterji kwantitattivi stipulati fl-Artikolu 4 tar-Regolament Iddelegat (UE) Nru 604/2014.

Artikolu 2

Definizzjonijiet

Ghall-finijiet ta' din id-Deċiżjoni:

- (1) "istituzzjoni ta' kreditu taht superviżjoni" tfisser entità sinifikanti taht superviżjoni kif iddefinita fl-Artikolu 2(16) tar-Regolament (UE) Nru 468/2014 (BĊE/2014/17) jew grupp sinifikanti taht superviżjoni kif iddefinit fl-Artikolu 2(22) tar-Regolament (UE);
- (2) "Deċiżjoni superviżorja tal-BĊE" ghandha l-istess tifsira kif iddefinita fl-Artikolu 2(26) tar-Regolament (UE) Nru 468/2014 (BĊE/2014/17);
- (3) "persunal identifikat" tfisser il-membri kollha tal-persunal ta' istituzzjoni ta' kreditu taht superviżjoni li l-attivitajiet professjonali taghhom ghandhom impatt materjali fuq il-profil tar-riskju tal-istituzzjoni ta' kreditu, fuq baži individwali, subkonsolidata jew konsolidata, kif iddefinit fil-paragrafi (48) u (49) tal-Artikolu 4(1) tar-Regolament (UE) Nru 575/2013 tal-Parlament Ewropew u tal-Kunsill ⁽¹⁾.

Article 3

Informazzjoni ġenerali li ghandha tinghata lill-BĊE

1. In-notifika skont l-Artikolu 4(4) u l-applikazzjoni ghal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014 ghandhom jinkludu l-informazzjoni li ġejja ghat-tmiem tas-sena finanzjarja preċedenti u s-sena finanzjarja attwali:

- (a) id-data ta' referenza;
- (b) l-identifikatur tal-entità legali (legal entity identifier — LEI) tal-istituzzjoni ta' kreditu taht superviżjoni;
- (c) in-numru ta' impjegati ekwivalenti ghal full-time;
- (d) in-numru ta' persunal identifikat;
- (e) in-numru ta' persunal identifikat fuq il-baži tal-kriterji kwalitattivi skont l-Artikolu 3 tar-Regolament Iddelegat (UE) Nru 604/2014;
- (f) in-numru ta' persunal identifikat ibbażat esklużivament fuq il-kriterji kwantitattivi stabbiliti fl-Artikolu 4 tar-Regolament Iddelegat (UE) Nru 604/2014, flimkien ma' indikazzjoni tal-kategorija li ghalha jappartjeni kull membru tal-persunal identifikat mill-kategoriji speċifikati fl-Artikolu 4(1)(a), (b) jew (c) tar-Regolament Iddelegat (UE) Nru 604/2014;
- (g) in-numru ta' persunal identifikat ibbażat esklużivament fuq kriterji addizzjonali stipulati mill-istituzzjoni ta' kreditu taht superviżjoni.

⁽¹⁾ Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

2. In-notifika skont l-Artikolu 4(4) u l-applikazzjoni għal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014 għandhom jinkludu l-informazzjoni li ġejja għal kull membru tal-persunal li għalih tintalab esklużjoni.

- (a) l-isem, l-entità, l-unità operatorja, id-dipartiment, it-titlu tal-kariga u l-linja tar-rapportar tal-membri tal-persunal flimkien man-numru ta' impjegati ekwivalenti għal full-time taht it-tmexxija tal-membri tal-persunal;
- (b) jekk il-membri tal-persunal jappartjenix għal xi funzjoni ta' tehid ta' riskju jew kontroll tar-riskju u jekk dan ikun il-każ, il-limitu minimu f'miljuni ta' euro ta' pożizzjonijiet ta' riskju li l-funzjoni tista' tiegħu;
- (c) jekk il-membri tal-persunal huwix membri ta' xi kumitat u, jekk dan huwa l-każ, l-isem tal-kumitat, il-livell ta' rapportar tiegħu u l-grad ta' awtorità tiegħu biex jiehu deċiżjonijiet ta' riskju espressi bhala perċentwal tal-kapital tal-Ekwità Komuni ta' Grad;
- (d) l-ammont totali ta' remunerazzjoni f'euro u l-proporzjon ta' remunerazzjoni varjabbli sa fissa mogħti lill-membri tal-persunal fis-sena finanzjarja preċedenti;
- (e) l-indikaturi ewlenin tal-prestazzjoni għar-remunerazzjoni varjabbli tal-membri tal-persunal;
- (f) il-kriterji kwantitattivi li fuq il-bażi tagħhom il-membri tal-persunal kien evalwat bhala persunal identifikat (Artikolu 4(1)(a), (b) jew (c) tar-Regolament Iddelegat (UE) Nru 604/2014);
- (g) il-kriterji li fuq il-bażi tagħhom l-esklużjoni tal-membri tal-persunal tkun mitluba (Artikolu 4(2)(a) jew (b) tar-Regolament Iddelegat (UE) Nru 604/2014).

3. In-notifika skont l-Artikolu 4(4) u l-applikazzjoni għal approvazzjoni minn qabel skont l-Artikolu 4(5) tar-Regolament ta' Delega (UE) Nru 604/2014 għandhom jinkludu r-rapport tal-valutazzjoni tal-awditu intern jew estern annwali dwar il-proċess ta' identifikazzjoni ta' persunal identifikat u r-rizultati tiegħu, li jkopru wkoll l-esklużjonijiet mitluba.

Artikolu 4

Dokumentazzjoni meħtieġa biex tissostanzja li unità tax-xogħol mhijiex materjali

1. Meta jipprezentaw notifika skont l-Artikolu 4(4) jew japplikaw għal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014, l-istituzzjonijiet ta' kreditu taht superviżjoni għandhom jissottomettu lill-BĊE d-dokumentazzjoni li ġejja sabiex jissostanzjaw li membru tal-persunal, jew il-kategorija ta' persunal li għaliha jappartjeni membru tal-persunal, iwettaq biss attivitajiet professjonali f'unità operatorja li ma tkunx unità operatorja materjali kif imsemmi fl-Artikolu 4(2)(a) tar-Regolament Iddelegat (UE) Nru 604/2014:

- (a) deskrizzjoni dettaljata u komprensiva tad-dmirijiet u r-responsabbiltajiet tal-membri tal-persunal jew kategorija ta' persunal relevanti li għaliha jappartjeni l-membri tal-persunal;
- (b) organigramma tal-unità operatorja relevanti li turi l-istruttura ġerarkika u l-linji tar-rapportar, inkluż il-membri tal-persunal jew kategorija ta' persunal relevanti li għaliha jappartjeni l-membri tal-persunal;
- (c) deskrizzjoni dettaljata tal-allokazzjoni ta' kapital intern lill-unità operatorja relevanti skont l-Artikolu 73 tad-Direttiva 2013/36/UE għas-sena finanzjarja attwali u s-sentejn ta' qabel;
- (d) harsa ġenerali eljn l-allokazzjoni ta' kapital intern lill-unitajiet operatorji kollha skont l-Artikolu 73 tad-Direttiva 2013/36/UE għas-sena finanzjarja attwali u s-sentejn ta' qabel;
- (e) dikjarazzjoni li tispjega għaliex l-istituzzjoni ta' kreditu taht superviżjoni tat lill-membri tal-persunal, jew kategorija ta' persunal li għaliha jappartjeni l-membri tal-persunal, remunerazzjoni li tissodisfa l-kriterji stipulati fl-Artikolu 4(1) tar-Regolament Iddelegat (UE) Nru 604/2014 għalkemm il-membri tal-persunal iwettaq attivitajiet professjonali f'unità operatorja mhux materjali;
- (f) dikjarazzjoni mmotivata li tispjega għaliex il-membri tal-persunal, jew il-kategorija tal-persunal li għaliha jappartjeni l-membri tal-persunal, ma jissodisfawx il-kriterji kwalitattivi msemmija fl-Artikolu 3 tar-Regolament Iddelegat (UE) Nru 604/2014.

2. Jekk id-definizzjoni ta' unitajiet operatorji fi hdan l-istituzzjoni ta' kreditu taht superviżjoni tkun inbidlet matul is-sena finanzjarja attwali u s-sentejn finanzjarji ta' qabel, l-istituzzjoni ta' kreditu taht superviżjoni għandha tipprovi r-raġunijiet għal din il-bidla.

3. Il-BĊE jista' jehtieg li l-istituzzjoni ta' kreditu tissottometti aktar informazzjoni sabiex tissostanzja l-applikazzjoni.

Artikolu 5

Dokumentazzjoni li turi li l-attivitajiet professjonali ta' membru tal-persunal m'għandhom ebda impatt materjali fuq il-profil tar-riskju ta' unità operatorja materjali

1. Meta jipprezentaw notifika skont l-Artikolu 4(4) jew japplikaw għal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014, l-istituzzjonijiet ta' kreditu għandhom jissottomettu lill-BĊE d-dokumentazzjoni li ġejja sabiex juru li l-attivitajiet professjonali ta' membru tal-persunal jew kategorija ta' persunal m'għandhom ebda impatt materjali fuq il-profil tar-riskju ta' unità operatorja materjali kif imsemmi fl-Artikolu 4(2)(b) tar-Regolament Iddelegat (UE) Nru 604/2014:

- (a) deskrizzjoni dettaljata u komprensiva tad-dmirijiet u r-responsabbiltajiet tal-membri tal-persunal jew kategorija ta' persunal relevanti li għaliha jappartjeni l-membri tal-persunal;
 - (b) organigramma tal-unità operatorja relevanti li turi l-istruttura ġerarkika u l-linji tar-rapportar, inkluż il-membri tal-persunal jew kategorija ta' persunal relevanti li għaliha jappartjeni l-membri tal-persunal;
 - (c) deskrizzjoni dettaljata tal-kriterji oġġettivi stipulati fl-Artikolu 4(3) tar-Regolament Iddelegat (UE) Nru 604/2014 li ntużaw sabiex jiġi evalwat li l-attivitajiet professjonali tal-membri tal-persunal relevanti, jew il-kategorija tal-persunal li għaliha jappartjeni l-membri tal-persunal m'għandhom ebda impatt materjali fuq il-profil tar-riskju ta' unità operatorja materjali, waqt li jiġi speċifikat kif daww il-kriterji ġew applikati u kif l-indikaturi relevanti kollha tar-riskju u tal-prestazzjoni użati għall-finijiet tal-kejl tar-riskju intern ittiehdu inkunsiderazzjoni;
 - (d) dikjarazzjoni li tispjega għaliex l-istituzzjoni ta' kreditu taht superviżjoni tat lill-membri tal-persunal, jew kategorija ta' persunal li għaliha jappartjeni l-membri tal-persunal, remunerazzjoni li tissodisfa l-kriterji stipulati fl-Artikolu 4(1) tar-Regolament Iddelegat (UE) Nru 604/2014 għalkemm il-membri tal-persunal m'għandhom ebda impatt materjali fuq il-profil tar-riskju ta' unità operatorja materjali;
 - (e) dikjarazzjoni mmotivata li tispjega għaliex il-membri tal-persunal relevanti, jew il-kategorija ta' persunal li għaliha jappartjeni l-membri tal-persunal, ma jissodisfawx il-kriterji kwalitattivi msemmija fl-Artikolu 3 tar-Regolament Iddelegat (UE) Nru 604/2014.
2. Il-BĊE jista' jehtieg li l-istituzzjoni ta' kreditu tissottometti aktar informazzjoni sabiex tissostanzja l-applikazzjoni.

Artikolu 6

Dokumentazzjoni supplimentari biex tissostanzja applikazzjonijiet għal membri tal-persunal li jingħataw remunerazzjoni totali ta' EUR 1 000 000 jew aktar

1. Meta japplikaw għal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014 għal membru tal-persunal li kien ingħata remunerazzjoni totali ta' EUR 1 000 000 jew aktar fis-sena finanzjarja preċedenti, l-istituzzjonijiet ta' kreditu taht superviżjoni għandhom jissottomettu d-dokumentazzjoni li ġejja lill-BĊE sabiex jissostanzjaw iċ-ċirkustanzi eċċezzjonali msemmija fl-Artikolu 4(%) tar-Regolament Iddelegat (UE) Nru 604/2014:

- (a) deskrizzjoni ddettaljata taċ-ċirkustanzi eċċezzjonali marbuta mal-attività professjonali tal-membri tal-persunal relevanti u l-impatt tagħhom fuq il-profil tar-riskju tal-istituzzjoni ta' kreditu taht superviżjoni. Sitwazzjoni ferm kompetittiva m'għandhiex titqies bhala ċirkustanza eċċezzjonali;
 - (b) deskrizzjoni dettaljata ta' kwalunkwe ċirkustanza eċċezzjonali marbuta mar-remunerazzjoni tal-membri tal-persunal relevanti li tispjega għaliex l-istituzzjoni ta' kreditu taht superviżjoni tat lill-membri tal-persunal remunerazzjoni ta' EUR 1 000 000 jew aktar, minkejja li jkun irrapportat li l-membri tal-persunal m'għandux impatt materjali fuq il-profil tar-riskju tal-istituzzjoni ta' kreditu taht superviżjoni.
2. Il-BĊE jista' jehtieg li l-istituzzjoni ta' kreditu tissottometti aktar informazzjoni sabiex tissostanzja l-applikazzjoni.

*Article 7***Perijodu għas-sottomissjoni ta' notifiċi**

1. Notifiċi skont l-Artikolu 4(4) tar-Regolament Iddelegat (UE) Nru 604/2014 għandhom jiġu ppreżentati mingħajr dewmien, iżda sa mhux aktar tard minn sitt xhur mit-tmiem tas-sena finanzjarja preċedenti. Konstatazzjoni minn istituzzjoni ta' kreditu taht superviżjoni li tintuża bħala l-bażi għal notifiċa għandha tkun limitata għall-prestazzjoni tal-membri tal-persunal matul is-sena finanzjarja wara s-sena meta tkun saret in-notifiċa.
2. Għal membri tal-persunal li kienu koperti minn notifiċa fil-perijodu ta' preżentata preċedenti, notifiċa ġdida mhijiex meħtieġa sakemm il-kriterju użat għall-konstatazzjoni jkun għadu applikabbli.
3. Fil-każ ta' membru tal-persunal li jkun is-suġġett ta' notifiċa għall-ewwel darba, il-konstatazzjoni għandha tapplika kemm għall-prestazzjoni tal-membri tal-persunal matul is-sena finanzjarja meta saret in-notifiċa, kif ukoll għall-prestazzjoni tal-membri tal-persunal matul is-sena finanzjarja ta' wara. Din id-dispożizzjoni għandha tkun applikabbli biss fir-rigward ta' notifiċi ppreżentati wara d-dhul fis-seħh ta' din id-Deciżjoni.

*Artikolu 8***Perijodu għas-sottomissjoni ta' applikazzjonijiet għal approvazzjoni minn qabel**

Applikazzjonijiet għal approvazzjoni minn qabel skont l-Artikolu 4(5) tar-Regolament ta' Delega (UE) Nru 604/2014 għandhom jiġu ppreżentati mingħajr dewmien, iżda sa mhux aktar tard minn sitt xhur mit-tmiem tas-sena finanzjarja preċedenti.

*Artikolu 9***Evalwazzjoni mill-BĊE**

1. Fuq il-bażi ta' notifiċi ppreżentati skont l-Artikolu 4(4) u applikazzjonijiet ippreżentati għal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014, il-BĊE għandu jevalwa:
 - (a) il-kompletezza tad-dokumentazzjoni;
 - (b) il-bażi li fuqha l-istituzzjoni ta' kreditu taht superviżjoni tkun iddeterminat li l-membri tal-persunal ikkonċernat, jew il-kategorija ta' persunal li għaliha jappartjeni l-membri tal-persunal, jissodisfaw wahda mill-kundizzjonijiet stipulati fl-Artikolu 4(2) tar-Regolament Iddelegat (UE) Nru 604/2014;
 - (c) jekk il-membri tal-persunal, jew il-kategorija ta' persunal li għaliha jappartjeni l-membri tal-persunal, m'għandu ebda impatt materjali fuq il-profil ta' riskju ta' unità operatorja materjali permezz tal-attivitajiet professjonali mwettqa billi jiġi vverifikat:
 - (i) jekk l-istituzzjoni ta' kreditu taht superviżjoni applikatx kriterji oġġettivi, li jqisu l-indikaturi rilevanti kollha ta' riskju u ta' prestazzjoni li altrimenti tuża biex tidentifika, timmaniġġja u timmonitorja riskji skont l-Artikolu 74 tad-Direttiva 2013/36/UE;
 - (ii) jekk l-istituzzjoni ta' kreditu taht superviżjoni qabblitx id-dmirijiet u l-awtoritajiet tal-membri tal-persunal, jew kategorija ta' persunal li għaliha jappartjeni l-membri tal-persunal, u l-impatt tagħhom fuq il-profil ta' riskju tal-istituzzjoni ta' kreditu mal-impatt tal-attivitajiet professjonali ta' membri tal-persunal identifikati permezz tal-kriterji kwalitattivi stipulati fl-Artikolu 3 tar-Regolament Iddelegat (UE) Nru 604/2014;
 - (d) fir-rigward tal-applikazzjonijiet għal approvazzjoni minn qabel għal membri tal-persunal mogħtija remunerazzjoni totali ta' EUR 1 000 000 jew aktar, jekk japplikawx ċirkustanzi eċċezzjonali. F'dawk il-każijiet il-BĊE għandu jinforma lill-Awtorità Bankarja Ewropea dwar ir-riżultati tal-valutazzjoni inizjali qabel ma jiehu xi deciżjoni.

2. F'każ ta' applikazzjoni pprezentata għal approvazzjoni minn qabel skont l-Artikolu 4(5) tar-Regolament Iddelegat (UE) Nru 604/2014, il-BĊE għandu jgħid deċiżjoni fi żmien tliet xhur minn meta jirċievi d-dokumentazzjoni shiha.

3. F'każ ta' notifika skont l-Artikolu 4(4) tar-Regolament Iddelegat (UE) Nru 604/2014, fejn il-valutazzjoni tindika li r-rekwiżiti stabbiliti f'din id-Deciżjoni u l-Artikolu 4(2) tar-Regolament Iddelegat (UE) Nru 604/2014 mhumiex issodisfati, il-BĊE għandu jinnnotifika lill-istituzzjoni ta' kreditu dwar dan fi żmien tliet xhur minn meta jirċievi d-dokumentazzjoni shiha. L-istituzzjoni ta' kreditu taht superviżjoni m'għandhiex tapplika l-Artikolu 4(2) tar-Regolament Iddelegat (UE) Nru 604/2014. Fin-nuqqas ta' notifika mill-BĊE skont l-ewwel sentenza ta' dan il-paragrafu, l-istituzzjoni ta' kreditu taht superviżjoni għandha titqies li hija konformi mal-Artikolu 4(2) tar-Regolament ta' Delega (UE) Nru 604/2014 u r-rekwiżiti msemmija fiha.

Artikolu 10

Tul ta' żmien tal-approvazzjoni mogħtija minn qabel

1. Approvazzjoni minn qabel mogħtija mill-BĊE skont l-Artikolu 4(5) tar-Regolament Iddelegat (UE) Nru 604/2014 għandha tkun limitata għall-prestazzjoni tal-membru tal-persunal matul is-sena finanzjarja wara s-sena meta d-deċiżjoni superviżorja tal-BĊE li jkun fiha l-approvazzjoni għet innotifikata lill-istituzzjoni ta' kreditu taht superviżjoni.

2. F'każ tal-ewwel applikazzjoni għal membru tal-persunal relevanti, l-approvazzjoni għandha tingħata għall-prestazzjoni tal-membru tal-persunal matul is-sena finanzjarja meta d-deċiżjoni superviżorja tal-BĊE li jkun fiha l-approvazzjoni tkun għet innotifikata lill-istituzzjoni ta' kreditu taht superviżjoni kif ukoll għall-prestazzjoni tal-membru tal-persunal matul is-sena finanzjarja ta' wara. Din id-dispożizzjoni għandha tkun applikabbli biss b'referenza għall-applikazzjonijiet ipprezentati wara d-dhul fis-seħh ta' din id-Deciżjoni.

Artikolu 11

Dispożizzjonijiet tranzitorji

1. Din id-Deciżjoni għandha tapplika għall-prezentata ta' notifiki skont l-Artikolu 4(4) jew applikazzjonijiet għal approvazzjoni minn qabel skont l-Artikolu 4(5) tar-Regolament ta' Delega (UE) Nru 604/2014 ipprezentati wara d-dhul fis-seħh ta' din id-Deciżjoni.

2. Eċċezzjonalment, il-prezentata ta' notifiki skont l-Artikolu 4(4) jew applikazzjonijiet għal approvazzjoni minn qabel skont l-Artikolu 4(5) tar-Regolament ta' Delega (UE) Nru 604/2014 fuq il-bażi ta' informazzjoni tal-2014 għandha ssir sal-31 ta' Diċembru 2015.

3. L-approvazzjonijiet mogħtija mill-BĊE skont l-Artikolu 4(5) tar-Regolament ta' Delega (UE) Nru 604/2014 taht dawn id-dispożizzjonijiet tranzitorji għandhom japplikaw għall-prestazzjoni tal-membru tal-persunal matul is-snin finanzjarji 2015 u 2016.

Artikolu 12

Dhul fis-seħh

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmula fi Frankfurt am Main, l-20 ta' Novembru 2015.

Il-President tal-BĊE

Mario DRAGHI
